

శ్రీ శివ సహస్రనామ స్తోత్రం – ఉత్తరపీఠిక

యథా ప్రధానం భగవాన్ ఇతి భక్త్యా స్తుతో మయా |

యం న బ్రహ్మాదయో దేవా విదుస్తత్వేన నర్షయః || ౧ ||

స్తోతవ్యమర్చ్యం వంద్యం చ కః స్తోష్యతి జగత్పతిం |

భక్త్యాత్వేనం పురస్కృత్య మయా యజ్ఞపతిర్విభుః || ౨ ||

తతోఽభ్యనుజ్ఞాం సంప్రాప్య స్తుతో మతిమతాం వరః |

శివమేభిః స్తువన్ దేవం నామభిః పుష్టివర్ధనైః || ౩ ||

నిత్యయుక్తః శుచిర్భక్తః ప్రాప్నోత్యాత్మానమాత్మనా |

ఏతద్ధి పరమం బ్రహ్మ పరం బ్రహ్మాభిగచ్ఛతి || ౪ ||

ఋషయశ్చైవ దేవాశ్చ స్తువంత్యేతేన తత్పరం |

స్తూయమానో మహాదేవస్తుష్యతే నియమాత్మభిః || ౫ ||

భక్తానుకంపీ భగవాన్ ఆత్మసంస్థాకరో విభుః |

తథైవ చ మనుష్యేషు యే మనుష్యాః ప్రధానతః || ౬ ||

ఆస్తికాః శ్రద్ధధానాశ్చ బహుభిర్జన్మభిః స్తవైః |

భక్త్యా హ్యనన్యమీశానం పరం దేవం సనాతనం || ౭ ||

కర్తృణా మనసా వాచా భావేనామితతేజసః |

శయానా జాగ్రమాణాశ్చ వ్రజన్సుపవిశంస్తథా || ౮ ||

ఉన్నిషన్నిమిషంచైవ చింతయంతః పునః పునః |

శృణ్వంతః శ్రావయంతశ్చ కథయంతశ్చ తే భవమ్ || ౯ ||

స్తువంతః స్తూయమానాశ్చ తుష్యంతి చ రమంతి చ |

జన్మకోటిసహస్రేషు నానాసంసారయోనిషు || ౧౦ ||

జంతోర్విగతపాపస్య భవే భక్తిః ప్రజాయతే |

ఉత్పన్నా చ భవే భక్తిరనన్యా సర్వభావతః || ౧౧ ||

భావినః కారణే చాస్య సర్వయుక్తస్య సర్వథా |

ఏతద్దేవేషు దుష్ప్రాపం మనుష్యేషు న లభ్యతే || ౧౨ ||

నిర్విఘ్నా నిశ్చలా రుద్రే భక్తిరవ్యభిచారిణీ |

తస్యైవ చ ప్రసాదేన భక్తిరుత్పద్యతే నృణామ్ || ౧౩ ||

యేన యాంతి పరాం సిద్ధిం తద్భావగతచేతసః |

యే సర్వభావానుగతాః ప్రపద్యంతే మహేశ్వరం || ౧౪ ||

ప్రపన్నవత్సలో దేవః సంసారాత్ తాన్ సముద్ధరేత్ |

ఏవం అన్యే వికుర్వంతి దేవాః సంసారమోచనం || ౧౫ ||

మనుష్యాణామృతే దేవం నాన్యా శక్తిస్తపోబలం |

ఇతి తేనేంద్రకల్పేన భగవాన్ సదసత్పతిః || ౧౬ ||

కృత్తివాసాః స్తుతః కృష్ణా తండినా శుభబుద్ధినా |

స్తవమేతం భగవతో బ్రహ్మే స్వయమధారయత్ || ౧౭ ||

గీయతే చ స బుద్ధ్యేత బ్రహ్మ శంకరసన్నిధౌ |

ఇదం పుణ్యం పవిత్రం చ సర్వదా పాపనాశనం || ౧౮ ||

యోగదం మోక్షదం చైవ స్వర్గదం తోషదం తథా |

ఏవమేతత్ పఠంతే య ఏకభక్త్యా తు శంకరం || ౧౯ ||

యా గతిః సాంఖ్యయోగానాం వ్రజంత్యేతాం గతిం తదా |

స్తవమేతం ప్రయత్నేన సదా రుద్రస్య సన్నిధౌ || ౨౦ ||

అబ్ధమేకం చరేద్భక్తః ప్రాప్నుయాదీప్సితం ఫలం |

ఏతద్రహస్యం పఠమం బ్రహ్మణో హృది సంస్థితం || ౨౧ ||

బ్రహ్మ ప్రోవాచ శక్రాయ శక్రః ప్రోవాచ మృత్యువే |

మృత్యుః ప్రోవాచ రుద్రేభ్యో రుద్రేభ్యస్తండిమాగమత్ || ౨౨ ||

మహతా తపసా ప్రాప్తస్తండినా బ్రహ్మసద్గుని |

తండిః ప్రోవాచ శుక్రాయ గౌతమాయ చ భార్గవః || ౨౩ ||

వైవస్వతాయ మనవే గౌతమః ప్రాహ మాధవ |

నారాయణాయ సాధ్యాయ సమాభిష్యాయ భీమతే || ౨౪ ||

యమాయ ప్రాహ భగవాన్ సాధ్యో నారాయణోఽచ్యుతః |

నాచికేతాయ భగవాన్ ఆహ వైవస్వతో యమః || ౨౫ ||

మార్కండేయాయ వార్ష్నేయ నాచికేతోఽభ్యభాషత |

మార్కండేయాన్తయా ప్రాప్తం నియమేన జనార్దన || ౨౬ ||

తవాప్యహం అమిత్రఘ్న స్తవం దద్యాం హ్యవిశ్రుతం |

స్వర్గ్యమారోగ్యమాయుష్యం ధన్యం వేదేన సమ్మితం || ౨౭ ||

నాస్య విఘ్నం వికుర్వంతి దానవా యక్షరాక్షసాః |

పిశాచా యాతుధానాశ్చ గుహ్యకా భుజగా అపి || ౨౮ ||

యః పఠేత్ శుచిర్భూత్వా బ్రహ్మచారీ జితేంద్రియః |

అభగ్నయోగో వర్షం తు సోఽశ్వమేధఫలం లభేత్ || ౨౯ ||



Hari Ome